

उदयपुर में बदमाशों ने श्रमिक की हत्या की

मजदूरी पर जाते समय लूट की नियत से श्रमिक को रोक बदमाशों ने चाकू से हमला कर दिया था

उदयपुर, (कासं)। हिरणमगरी थाना क्षेत्र जडाव नर्सरी के समीप गुरूवार सवेरे मजदूरी करने जाते समय लूट की नियत से श्रमिक को रोक बदमाशों ने चाकू से हमला कर दिया, जिससे उसकी मौत हो गई। इसका पता चलने पर परिजनों ने हंगामा करते हुए लापरवाह चिकित्सकों के खिलाफ कार्यवाही की मांग की। इस पर सहमति बनने पर मामला शांत हुआ।

प्राप्त जानकारी के अनुसार सविना थाना क्षेत्र विजयसिंह पथिक नगर कच्ची बस्ती निवासी प्रेम गमेली (35) पुत्र मांगीलाल गुरूवार सवेरे हमशरा की तरह मण्डी में मजदूरी करने के लिए जा रहा था। इस दौरान हिरणमगरी थाना क्षेत्र में जडाव नर्सरी

के समीप आए बदमाशों ने लूट की नियत से प्रेम को रोकने पर उसने विरोधक किया तो बदमाशों ने चाकू से हमला कर दिया। सूचना पर सविना थाना पुलिस ने मौके पर पहुंच उसे घायलवस्था में सेटेलाईट चिकित्सालय पहुंचाया, जहां से प्राथमिक उपचार के बाद एमबी चिकित्सालय ले गए जहां से उपचार के बाद थाने पहुंचे। वहां ज्यादा समय रुकने पर उसकी तबीयत खराब होने पर चिकित्सालय ले गए, जहां उसकी मौत हो गई। सूचना मिलने पर सविना थाना एसआई लादुराम मय टीम ने मौके पर पहुंचकर बदमाशों की तलाश शुरू की। इधर प्रेम की मृत्यु होने कीपर आए परिजनों ने चिकित्सालय में

- परिजनों ने चिकित्सकों पर इलाज में लापरवाही का आरोप लगाया**
- चिकित्सकों के खिलाफ रिपोर्ट देने पर मामला शांत हुआ**

हंगामा करते हुए उपचार में लापरवाही बरतने से मौत के लिए जिम्मेदार चिकित्सकों के खिलाफ कार्यवाही करने, मुआवजा दिलाने, मृतक के परिवार से एक व्यक्ति को रोजगार देने की मांग करते हुए शव लेने से इनकार

कर दिया। गुरूवार सांय तक कुछ मांगों पर सहमति बनने के बाद मृतक की पत्नी नन्दीनी द्वारा चिकित्सकों के खिलाफ रिपोर्ट देने एवं अन्य मांगों पर मदद का आश्वासन देने पर मामला शांत हुआ। मृतक प्रेम का शव एमबी चिकित्सालय मोचरी में रखा है, जिसका शुक्रवार को पोस्टमार्टम होगा। इधर गुरूवार शाम तक सविना थाना एसआई लादुराम द्वारा मामले में किए गए अनुसंधान घटना स्थल हिरणमगरी पुलिस थाना क्षेत्र होने से वहां प्रकरण ट्रांसफर किया गया।

पिता-पुत्र ने रेस्टोरेंट में तोड़फोड़ की : - उदयपुर शहर के प्रतापनगर थाना पुलिस ने पिता-पुत्र व अन्य के खिलाफ बार व रेस्टोरेंट

में घुसकर कर्मचारियों के साथ मारपीट कर तोड़फोड़ करने का प्रकरण दर्ज किया। पुलिस से प्राप्त जानकारी के अनुसार पीड़ित हेमन्त पुत्र लोहरलाल निवासी डागियों का गुड़ा लखावली सुखेर प्रतापगर थाना क्षेत्र में स्थित क्रेजी बार एंड रेस्टोरेंट मैनेजर ने आरोपी हरीश कृपलानी पुत्र आसुमल उसके पुत्र कपील निवासी कन्नामाता अपार्टमेंट तथा अन्य लोगों के खिलाफ प्रकरण दर्ज करवाया। उसने बताया कि 5 जनवरी सवेरे मेरे रेस्टोरेंट में आए आरोपी व साथियों ने बार में सोए कर्मचारियों पर हमला कर दिया तथा तोड़फोड़ कर फरार हो गए। इस मामले में पुलिस ने प्रकरण दर्ज कर जांच शुरू की।

अंतर्राष्ट्रीय हाफ टाइगर मैराथन को मुख्यमंत्री और रणदीप हुड्डा रवाना करेंगे

अलवर, (निसं)। अलवर में आठ फरवरी को आयोजित होने वाली “अलवर की शान-टाइगर थीम” पर अंतर्राष्ट्रीय हाफ टाइगर मैराथन के लिए 18 हजार से ज्यादा रजिस्ट्रेशन हो चुके हैं, जबकि, मैराथन के लिए दी जाने वाली टी-शर्ट के लिए गुरूवार से धावकों का रजिस्ट्रेशन किया जा रहा है। इस दौरान उन्हें नंबर के साथ टी-शर्ट भी दी जा रही है। जिला भाजपा मीडिया प्रभारी लक्ष्मीनारायण गुप्ता अंतर्राष्ट्रीय हाफ टाइगर मैराथन की तैयारियां लगभग पूरी हो चुकी हैं। मैराथन को मुख्यमंत्री भजलाल शर्मा, उप मुख्यमंत्री दिया कुमार, केंद्रीय मंत्री भूपेंद्र यादव और मैराथन के ब्रॉड एंबेसडर अभिनेता रणदीप हुड्डा हरी झंडी दिखाकर रवाना करेंगे

यह मैराथन चार श्रेणियों में आयोजित की जाएगी, जिसमें 21 किलोमीटर, 10 किलोमीटर, 5 किलोमीटर और 2 किलोमीटर की

फर्जी दस्तावेजों से चिकित्सालय खोला

उदयपुर, (कासं)। एमबीबीएस छात्र ने अपने दस्तावेजों के फर्जी दस्तावेज तैयार कर एमपी में चिकित्सालय खोलने वाले के खिलाफ प्रतापनगर पुलिस थाने में प्रकरण दर्ज करवाया।

कृष्णा बिहार पुराना अरटीओ के पास रहेने वाले राजूल प्रताप एस चौहान पुत्र तेजसिंह ने अज्ञात बदमाश के खिलाफ एमबीबीबीएस दस्तावेजों से कूटरचित दस्तावेज तैयार कर भोपाल एमपी में चिकित्सालय खोलने वाले के खिलाफ पुलिस थाने में प्रकरण दर्ज करवाया। पौडित ने बताया कि 2021 में गुजरात में एमबीबीएस का रजिस्ट्रेशन करवाने के बाद एमडी अध्ययन शुरू किया था। 18 दिसंबर को बीमा कंपनी ने एमपी में स्थित चिकित्सालय में उपचाररत रोगी के बीमा क्लेम से संबंध में संपर्क किया। इस पर मैने उसे चिकित्सालय खोलने से इनकार कर दिया। इसका पता चलने पर प्रतापनगर पुलिस थाने में परिवाद दिया था। इसी को लेकर 3-4 दिन पूर्व दुबारा अन्य मेडिकल बीमा क्लेम में लिए कंपनी प्रतिनिधि ने मुझे फोन कर रोगी के उपचार को लेकर जानकारी मांगी। इस पर मैने दस्तावेज मांगाए, तब कूटरचित दस्तावेज से चिकित्सालय खोले जाने की जानकारी सामने आई।

अवैध हथियार के साथ दो हिस्ट्रीशीटर गिरफ्तार

सूरजगढ़ में कोर्ट के बाहर गाड़ी में तोड़फोड़ करने के मामले में कार्रवाई की

पिलानी, (निसं)। स्थानीय पुलिस ने चिड़ावा डीएसटी टीम की मदद से सूरजगढ़ थाने के दो हिस्ट्रीशीटरों को अवैध हथियार के साथ गिरफ्तार किया है। दोनों हिस्ट्रीशीटरों ने अपने चार अन्य साथियों के साथ मिलकर दो दिन पहले ही सूरजगढ़ कोर्ट परिसर के बाहर खड़ी पूर्व पंचायत समिति सदस्य नीरज भंडिया की गाड़ी के साथ तोड़फोड़ की

- पीलानी पुलिस ने चिड़ावा डीएसटी टीम की मदद से कारवाई कर आरोपियों को पकड़ा**

थी। पुलिस को इस मामले में आरोपियों की तलाश थी।

चिड़ावा डीएसटी प्रभारी एसएसआई शशिकान्त को इतला मिली थी कि दो युवक अवैध हथियारों के साथ बेरी इलाके में हैं। जिस पर डीएसटी ने पिलानी पुलिस की मदद से बेरी गांव में पीरुसिंह खेल मैदान के पास नाकाबंद शुरू की। इतला के अनुसार ही कुछ देर बाद बेरी गांव की तरफ से एक कैपर गाड़ी आती हुई दिखाई दी। पुलिस की नाकाबंदी को देखकर कैपर सवार युवकों ने गाड़ी को वापस घुमा लिया और अपनी गाड़ी को बेरी गांव की बणी



पिलानी पुलिस ने चिड़ावा डीएसटी टीम की मदद से एक पिस्टल, चार कारतूस और कैपर गाड़ी जब्त की।

की ओर जाने वाले कच्चे रास्ते की ओर भाग गए, लेकिन पुलिस ने घेराबंदी कर गाड़ी रूकवाई, जिसमें सवार सूरजगढ़ थाना इलाके के दोबड़ा निवासी 22 वर्षीय आकाश उर्फ शूटर पुत्र रामसिंह नाई तथा स्वामी सेही निवासी ललित धानक उर्फ लीता पुत्र जसवंत धानक की तलाशी ली गई तो एक अवैध पिस्टल और चार कारतूस मिले। पुलिस ने दोनों आरोपियों को गिरफ्तार कर लिया। एक पिस्टल, चार कारतूस और कैपर गाड़ी को जब्त कर लिया है। पूछताछ के दौरान दोनों गिरफ्तार युवकों ने दो दिन पहले सूरजगढ़ कोर्ट के बाहर

गाड़ी से तोड़फोड़ करने की बात स्वीकार की है। गिरफ्तार दोनों युवक सूरजगढ़ थाने के हिस्ट्रीशीटर है। ललित धानक को के खिलाफ विभिन्न गणों में 10 तथा आकाश उर्फ शूटर के खिलाफ विभिन्न थानों में 15 मामले दर्ज है। सीआई चंद्रभान ने बताया कि दोनों आरोपियों को कोर्ट में पेश किया जा रहा है। जिन्हें रिमांड पर लाकर पूछताछ की जाएगी। आरोपियों से और भी मामलों का खुलासा हो सकता है। पिलानी पुलिस द्वारा पूछताछ पूरी होने के बाद आरोपियों को सूरजगढ़ पुलिस तोड़फोड़ के मामले में गिरफ्तार करेगी।



पिलानी पुलिस ने चिड़ावा डीएसटी टीम की मदद से एक पिस्टल, चार कारतूस और कैपर गाड़ी जब्त की।

ऑक्सीजन सिलेंडर से भरी लोडिंग टेक्सी की कार से फिर्दत : जोधपुर के बोरानाडा कंटेनर डिपो के सामने एक गंभीर सड़क दुर्घटना हो गई। इसमें ऑक्सीजन सिलेंडर ले जा रही लोडिंग टेक्सी और गलत दिशा से आ रही ट्रक्यार की आमने-सामने टक्कर हो गई। हादसे में दोनों गाड़ी क्षतिग्रस्त हो गई। वहीं टेक्सी चालक घायल हो गया। हादसा उस समय हुआ जब टेक्सी बोरानाडा इंडस्ट्रियल एरिया की ओर जा रही थी। ट्रकवर इतनी तेज थी कि किया कार के एयरबैग खुल गए, जिससे कार चालक को कोई गंभीर चोट

नहीं आई और वह सुरक्षित रहा। वहीं लोडिंग टेक्सी चालक हैंडल और टेक्सी के बीच बुरी तरह फंस गया। ट्रकवर के बाद टेक्सी का अगला हिस्सा झुक गया, जिससे चालक को बाहर निकालना मुश्किल हो गया। घटना के बाद मौके पर मौजूद स्थानीय लोगों ने तत्परता दिखाते हुए करीब 15 से 20 मिनट की कड़ी मशक्कत के बाद टेक्सी का हैंडल तोड़कर चालक को बाहर निकाला। हादसे में टेक्सी चालक गंभीर रूप से घायल हो गया, जिसे तत्काल अस्पताल पहुंचाया गया। सूचना मिलने पर बोरानाडा पुलिस मौके पर पहुंची।

बैंक में दो-दो सौ के 177 नकली नोट जमा कराए, मामला दर्ज

जानकारी में सामने आया है कि आरोपी सरकारी कर्मचारी बताया जा रहा है

बीकानेर, (निसं)। शहर में नकली नोटों के चलन का मामला सामने आया है। यहां मुरलीधर व्यास नगर स्थित स्टेट बैंक ऑफ इंडिया की ब्रांच में नकली नोट पहुंचने के बाद नयाशहर थाने में मामला दर्ज कराया है। यहां दो-दो सौ रुपए के 177 नोट जब्त किए हैं।

मुरलीधर व्यास कॉलोनी स्थित भारतीय स्टेट बैंक शाखा में एक खाताधारक ने नगद रुपए जमा कराए हैं। बैंक प्रशासन ने तुरंत पुलिस को सूचना दी। इस मामले में बैंक शाखा प्रबंधक पुरुषार्थ पुरोहित की रिपोर्ट पर नया शहर थाना पुलिस ने श्याम सुंदर नामक व्यक्ति के खिलाफ मामला दर्ज

- पुलिस को आशंका है कि यह मामला किसी नेटवर्क से जुड़ा हो सकता है**

किया है। यह घटना 2 फरवरी की बताई जा रही है, जब आरोपी ने अपने खाते में 200-200 रुपये के नोट जमा करवाए थे। बैंक में नियमित जांच के दौरान नोट संदिग्ध पाए गए, जिसके बाद मशीनों से जांच कराई गई। जांच में कुल 177 नोट नकली निकले। इसके बाद बैंक अधिकारियों ने नकदी जब्त कर पुलिस को सूचना दी और आवश्यक

दस्तावेज भी पुलिस को सौंपे।

नया शहर थानाधिकारी कविता पुनिया ने बताया कि रिपोर्ट के आधार पर मुकदमा दर्ज कर लिया गया है और आरोपी से पूछताछ की जा रही है। प्रारंभिक जानकारी में सामने आया है कि आरोपी सरकारी कर्मचारी बताया जा रहा है। फिलहाल पुलिस यह पता लगाने में जुटी है कि आरोपी के पास नकली नोट कहां से आए और क्या इसके पीछे किसी बड़े गिरोह की भूमिका है। पुलिस को आशंका है कि यह मामला किसी नेटवर्क से जुड़ा हो सकता है, इसलिए जांच को गंभीरता से आगे बढ़ाया जा रहा है।

दुकान में आग लगने से लाखों का नुकसान



आग लगने से दुकान में रखा सामान जल गया।

झुंझुनूं, (निसं)। स्थानीय खेमी शक्ति मंदिर के पास समसपुर रोड स्थित शिव मार्केटिंग होलसेल शॉप में बुधवार रात्रि करीब दस बजे अचानक आग लग जाने से दुकान में रखा सामान जलकर राख हो गया। फर्म के मालिक रामकरण पायल ने बताया कि वे चंडीगढ़ गए हुए थे। शाम को उनके भाई विजय ने दुकान बंद की थी। रात्रि को करीब 10 बजे

राहगीरों ने दुकान में से धुआं निकलता देखा और उन्होंने आस-पास के घरों में रहने वालों को बताया तो पता चला। इस पर फायर ब्रिगेड और पुलिस को सूचना दी गई। फायर ब्रिगेड की टीम और पुलिस ने पहुंचकर आग बुझाई। आग बिजली के शॉर्ट सर्किट से होने की आशंका है। आग से लाखों रुपए का सामान जलकर खाक हो गया।

अलवर यूआईटी ने अवैध कॉलोनी को ध्वस्त किया



अलवर नगर विकास न्यास की टीम ने कब्जे हटाये।

अलवर, (निसं)। अलवर नगर विकास न्यास (यूआईटी) की अतिक्रमण निरोधक टीम ने बन्ना राम मीणा की जमीन पर विकसित की जा रही अवैध कॉलोनी को ध्वस्त कर दिया।

नगर विकास न्यास की सचिव धाड़गुडे स्नेहल नाना ने बताया कि ग्राम भूगौर झोपड़ी के खसरा नंबर 645 में करीब एक बीघा कृषि भूमि पर बिना न्यास की स्वीकृति और भू-परिवर्तन कराए ठोवल सड़क बनाकर अवैध प्लॉटिंग और चारदीवारी की जा रही

थी। जमीन पर बन्नाराम मीणा सहित मुकेश, बृजमोहन, महेंद्र, संतोष देवी, छात्राराम व अन्य द्वारा अवैध कॉलोनी विकसित की जा रही थी, जिसे टीम ने तोड़ दिया। इसके अलावा अंबेडकर नगर की वेयरहाउस योजना में सड़क के मुख्य हिस्से पर लगाए गए अवैध खोखे और ठेलों को हटाय़ा गया। वहीं बिना अनुमति की जा रही अवैध ट्रक पार्किंग को भी हटाकर न्यास की जमीन को अतिक्रमण मुक्त कराया गया।

अनुसूचित जाति आयोग ने आयुक्त कॉलेज शिक्षा को फिर नोटिस भेजा

जयपुर। प्रो. रमेश बैरवा के साथ किए जा रहे सेवा उपीड़न की शिकायत पर कड़ा संज्ञान लेकर राष्ट्रीय अनुसूचित जाति आयोग ने आयुक्त कॉलेज शिक्षा को एक बार फिर नोटिस भेजा है। दिनांक 15 दिसम्बर 2025, 12 जनवरी 2026 एवं 21 जनवारी 2026 को 3 नोटिस आयोग ने जवाब के लिए भेजे थे।

राष्ट्रीय अनुसूचित जाति आयोग की उपनिदेशक अतुराधा दुसाने द्वारा 4 फरवरी को आयुक्त कॉलेज शिक्षा को भेजे नोटिस में लिखा है कि अपेक्षित सूचना 3 दिन के अनुबंधित समय में नहीं देने को आयोग ने गंभीरता से लिया है। आयुक्त को फिर से आदेशित किया है कि आयोग को अपेक्षित सूचना बिना किसी विलंब के अतिशीघ्र भेजी जाए ताकि आयोग अध्यक्ष को वास्तविक स्थिति से अवगत कराय़ा जा सके। शिकायत में उल्लेख है कि राजकीय महाविद्यालय गुंगरूप सिटी प्राचार्य प्रो.सुमित्रा मीणा ने अवकाश पर जाने के उपरांत कॉलेज के सबसे वरिष्ठ

- पूर्व के तीन नोटिस का जवाब नहीं देने पर राष्ट्रीय अनुसूचित जाति आयोग नाराज**

प्रोफेसर होने के कारण जैसा कि अन्य महाविद्यालयों में होता है। महाविद्यालय के कार्यवाहक प्राचार्य का चार्ज प्राथी को 19.11.2025 से दिया हुआ था। लेकिन आयुक्तालय कॉलेज शिक्षा राजस्थान के संयुक्त निदेशक एचआरडी डॉ.शोभामारम शर्मा ने 20.11.2025 को अनुसूचित जाति के प्रोफेसर की वरिष्ठता को जानबूझकर नजरअंदाज कर अत्यंत जूनियर डॉ.बनवारी लाल मेनावत को महाविद्यालय चार्ज के आदेश दे दिए। डॉ.मेनावत चयनित प्राचार्य नहीं है जैसा कि भ्रम फैलाया जा रहा है। इनसे मिलीभगत रखने वाले,पक्षपात करने वाले अधिकारियों ने

प्रो.रमेश बैरवा ने यह भी बताया कि आयोग के नोटिस की परवाह किए बिना कुछ दिन पूर्व आयुक्तालय कॉलेज शिक्षा के 29 जनवरी के आदेश से प्राथी को एक बार फिर र्वंचित कर उन्हीं जूनियर डॉ.बनवारी लाल मेनावत को राजकीय महाविद्यालय के आहरण एवं विलतण अधिकारी (डीडीओ) की पावर दे दी गई है। इससे इन्हें फिर मानसिक पीड़ा हुई है।

कथित अवैध वसूली के आरोप में पटवारी निलंबित

जोधपुर, (कासं)। बालेसर में चामू पंचायत समिति की प्रहलादपुरा ग्राम पंचायत के पटवारी दिनेश जाणी को निलंबित कर दिया गया है। ग्रामीणों से कथित अवैध वसूली का वीडियो सामने आने के सात दिन बाद उपखंड अधिकारी ने यह कार्रवाई की। निलंबन अवधि में पटवारी का मुख्यालय बालेसर उपखंड कार्यालय रहेगा।

जानकारी के अनुसार यह वीडियो गत तीस जनवरी को वायरल हुआ था। इसमें पटवारी बनियान पहने एक कमरे में बैठे दिख रहे हैं, जबकि उनके पास बैठे कुछ लोग हाथ में कागज लिए रुपए इकट्ठा करते हुए नजर आ रहे हैं। हालांकि, यह वीडियो एक-दो साल पुराना बताया जा रहा है। वीडियो

वायरल होने के बाद, बालेसर उपखंड अधिकारी भवानी सिंह चारण ने 31 जनवरी को पटवारी को कारण बताओ नोटिस जारी कर स्पष्टीकरण मांगा था। पटवारी द्वारा दिया गया जवाब संतोषजनक नहीं पाया गया। वीडियो को देखते हुए उपखंड अधिकारी भवानी सिंह चारण ने अब पटवारी दिनेश जाणी को तत्काल प्रभाव से निलंबित कर दिया। पटवारी दिनेश जाणी ने इस संबंध में बताया कि यह वीडियो करीब दो साल पुराना है। उनके अनुसार, प्रहलादपुरा ग्राम पंचायत में एक गौशाला है जिसकी चारदीवारी नहीं है। गौशाला के पंजीकरण और चारदीवारी निर्माण के लिए ग्रामीण गोवंश के लिए पैसे एकत्रित कर रहे थे।

भीलवाड़ा : दूषित पानी पीने को मजबूर हैं बड़ी हरणी गांव के लोग

भीलवाड़ा, (निसं)। शहर के बड़ी हरणी गांव के बाहर हरणी महादेव रोड पर पंचवटी के पास जलदाय विभाग की बड़ी लापरवाही सामने आई है। यहां पिछले करीब एक साल से चलते पाइप लाइन में आधा दर्जन से अधिक स्थानों पर बड़े लीकेज हैं, जिसके चलते रोजाना हजारों लीटर शुद्ध पेयजल सड़कों पर बहकर व्यर्थ हो रहा है। सड़क पर

लगातार पानी बहने से पूरी सड़क कीचड़ में तब्दील हो चुकी है, जिससे राहगीरों और वाहन चालकों का निकलना दुष्पर हो गया है। सबसे गंभीर स्थिति पेयजल आपूर्ति को लेकर है। पाइपलाइन में लीकेज होने के कारण बाहर का गंद पानी और कीचड़ पाइपों के भीतर चला जाता है, जिसके परिणाम स्वरूप क्षेत्रवासियों के घरों में नलों के जरिए दूषित और

बदबूदार पानी पहुंच रहा है।

स्थानीय निवासी रामपाल सुथार का कहना है कि वे लंबे समय से कीचड़ मिला पानी पीने को मजबूर हैं, जिससे क्षेत्र में स्वास्थ्य संबंधी गंभीर संकट खड़ा होने की आशंका है। इलाके के लोगों ने रोष प्रकट करते हुए बताया कि दूषित पानी के सेवन से बच्चों और बुजुर्गों में बीमारियों का खतरा बढ़ गया है।